



Република Северна Македонија
ОПШТИНСКО ОСНОВНО УЧИЛИШТЕ
ГОРГИЈА ПУЛЕВСКИ

Бр. 05-465/1
19.08. 2021 год.
Општина Аеродром-Скопје

ООУ Горгија Пулевски



ООУ „ГОРГИЈА ПУЛЕВСКИ“

Друштво за производство, трговија и занаетлиство
БОКИ Лидија и Дејан ДОО

Бр. _____
19.08. 2021 год.
СКОПЈЕ

бул „Јане Сандански,, бр.27А Скопје

тел-факс.02 2444-415 моб.071/258 - 439 e-mail gpulevski@yahoo.com

www.ougpulevski-aerodrom.edu.mk

ДОГОВОР
ЗА НАБАВКА НА КОМПЈУТЕРСКА ОПРЕМА
(КОМПЈУТЕРИ, ПРОЕКТОРИ, СМАРТ ТАБЛИ И ДРУГО)
за потребите на ООУ „Горгија Пулевски,, - Општина Аеродром

Склучен на ден 19.08. 2021 година.

I. СКЛУЧЕН ПОМЕГУ

1. **ДОГОВОРЕН ОРГАН:** ООУ „Горгија Пулевски “ Општина Аеродром-Скопје со седиште на Бул. „Јане Сандански“ бр.27А ,ЕДБ 4030983180303 застапувано од **Директорот Марјан Јовановски**, (во понатамошен текст: Договорен орган) од една страна,
и
2. **НОСИТЕЛ НА НАБАВКАТА:** Друштво за производство, трговија и занаетлиство **БОКИ Лидија и Дејан ДОО Скопје**, со седиште на адреса Ул.„Фуштанска“ бр.123А ,ЕМБС 4552822, ЕДБ 4030992155834 застапувано од **Лидија Младеновска**, (во понатамошниот текст: Носител на набавката) од друга страна.

II. ПРЕДМЕТ НА ДОГОВОРОТ

Член 1

Предмет на овој договор е јавна набавка на **Компјутерска опрема (компјутери, проектори, смарт табли и друго)** за потребите на Договорниот орган, по вид и количина определени во спецификацијата кон тендерската документација од прифатената понуда, која е составен дел на овој договор.

III. ВРЕДНОСТ НА ДОГОВОРОТ

Член 2

Вкупната вредност на Договорот ќе се утврди врз основа на стварно испорачаните стоки, но не повеќе од **297.500,00 денари без вклучен ДДВ.**

Единечните цени од спецификацијата од став 1 на овој член се цени во кои се пресметани сите транспортни трошоци, монтажа, царина и инсталација на стоките.

Единечните цени по позиција се утврдени во техничката понуда на Носителот на набавката и истите се утврдени како фиксни односно непроменливи за целиот период на важноста на Договорот.

IV. РАЗЛИКА ВО ЦЕНА

Член 3

Корекција на цените на предметот на договорот за јавна набавка не се дозволени и истите ќе останат непроменети за целото времетраење на Договорот. .

V. НАЧИН , УСЛОВИ И РОКОВИ НА ПЛАЌАЊЕ

Член 4

Договорниот орган се обврзува плаќањето на Носителот на набавката да го изврши вирмански .

Договорниот орган се обврзува плаќањето на Носителот на набавката да го изврши во рок од **60 дена** од денот на приемот на фактурата во архивата на Договорниот орган.

Прилог на фактурата е уредно потпишана испратница од овластени лица од двете страни.

VI. НАЧИН И РОК НА ИСПОРАКА

Член 5

Испораката на стоките, предмет на овој Договор, Носителот на набавката е должен да го испорача на следниов начин – сукцесивно, на барање на договорниот орган, по доставен писмен налог за порачка од страна на договорниот орган, во рок од 3 дена од денот на доставеното барање.

Во случај на доцнење со испорака на стоките, предмет на овој Договор, од страна на Носителот на набавката, Договорниот орган има право на надомест на штета и договорна казна-пенали во висина од 2% од вредноста на договорот за секој ден задоцнување.

Договорната казна се определува во висина од 2% од вредноста на прифатената понуда за секој ден задоцнување при што потребно е веднаш Договорниот орган да

му врачи на Носителот на набавката писмено известување дека Договорниот орган го задржува правото на договорна казна –пенили.

Во случај на неиспорачување на стоките во рокот определен во став 5 на овој член, Договорниот орган на Носителот на набавката ќе му достави писмено известување за испорака на стоките предмет на овој Договор во дополнително оставен рок од 2 дена. Доколку Носителот на набавката и во дополнително оставениот рок од 2 дена, не ги испорача стоките предмет на овој договор, Договорниот орган има право да го раскине договорот за набавка и испорака на стоки со проста изјава за раскинување на Договорот, како и право на договорна казна.

Член 6

Носителот на набавката е должен стоките од овој договор да ги испорача и монтира на следниов начин: Франко до ООУ „Горѓија Пулевски“, бул. „Јане Сандански“ 27А - Општина Аеродром, Скопје

Испораката на стоките се смета за извршена по потпишувањето на испратницата од овластеното лице на Договорниот орган и овластеното лице на Носителот на набавката.

VII.КВАЛИТАТИВЕН И КВАНТИТАТИВЕН ПРИЕМ

Член 7

Квалитативен и квантитативен прием на стоките од член 1 предмет на овој договор го врши Договорниот орган, со документ (испратница), потпишана и заверена од двете договорни страни.

Член 8

Носителот на набавката е должен да испорача и инсталира стоки со квалитет согласно спецификацијата составен дел од овој Договор, македонските стандарди кои се во согласност со европските и меѓународни стандарди и согласно декларациите на стоките предмет на овој Договор.

Член 9

Во случај на неисправност, недостаток на стоките предмет на овој Договор или несоодветност на спецификацијата составен дел на овој Договор, Договорниот орган е должен веднаш да ги пријави кај Носителот на набавката.

Договорниот орган има право поради неисправност, недостаток на стоките или несоодветност со спецификацијата, составен дел на овој Договор, по свој избор да бара:

- Намалување на продажната цена за 20%;
- Замена на стоките со соодветна стока со иста трговска марка, тип или индустриски дизајн или ознака за потекло за географска ознака на стоката предмет на овој Договор;
- Раскинување на договорот и надомест на штетата;

VIII. ГАРАНЦИЈА ЗА КВАЛИТЕТНО ИЗВРШУВАЊЕ НА ДОГОВОРОТ

Член 10

Понудувачот е должен да обезбеди гаранција за квалитетно извршување на договорот во висина од 10% од вкупната вредност на договорот со вклучен ДДВ.

Гаранцијата се доставува во вид на банкарска гаранција во писмена форма. Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно извршување на договорот ќе биде со важност до целосното реализирање на договорот. Договорниот орган по извршениот избор на најповолен понудувач дополнително го утврдува крајниот датум на важност на гаранцијата, но не подолго од 14 дена од денот на целосното реализирање на договорот за јавна набавка.

Банкарската гаранција за квалитетно извршување на договорот ќе биде во денари.

Гаранцијата за квалитетно извршување на договорот треба да биде издадена од банка.

Гаранцијата за квалитетно извршување на договорот испорачателот е должен да ја достави по склучување на договорот **во рок од 7 дена**.

Гаранцијата за квалитетно извршување на Договорот се доставува во определениот рок, и тоа во архивата (кај секретарот) на Договорниот орган.

Со потпишување на овој Договор, договорните страни се согласни да во случај на неисполнување на својата обврска или задоцнување со исполнување, гаранцијата да биде наплатена во полн износ /висина од 10% од вкупната вредност на договорот со вклучен ДДВ, доколку Носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести Договорниот орган. Доколку дојде до наплата на гаранцијата за квалитетно извршување на договорот, Договорниот орган ќе објави до ЕСЈН негативна референца. За наплатата на банкарската гаранција за квалитетно извршување на Договорот и за објавувањето на негативна референца на ЕСЈН, Носителот на набавката може да покрене спор пред надлежниот суд.

Доколку Договорот за јавна набавка е целосно реализиран согласно договореното, банкарската гаранција за квалитетно извршување на договорот Договорниот орган му ја враќа на Носителот на набавката во рок од 14 дена од целосното реализирање на договорот.

Гаранцијата за квалитетно извршување на договорот Договорниот орган му ја враќа на Носителот на набавка лично во седиштето на договорниот орган .

IX. ВИША СИЛА

Член 11

Договорниот орган и Носителот на набавката се согласни ниту една договорна страна да биде одговорна кон другата за губиоток, повреда или неизвршување на одредбите од овој Договор кои се предизвикани од виша сила.

Договорните страни се обврзуваат писмено да ја известат другата договорна страна, во случај настанување на виша сила во дејство и ќе договорот нови услови за исполнување или раскинување на Договорот.

X.РЕШАВАЊЕ НА СПОРОВИ

Член 12

Сите евентуални спорови и недоразбирања кои би произлегле од овој Договор, договорните страни се согласни спорот да го решат спогодбено.

Доколку спорот не се реши спогодбено истиот ќе го решава надлежниот суд во Скопје.

XI.РАСКИНУВАЊЕ НА ДОГОВОРОТ

Член 13

Кога една од договорните страни нема да ја исполни својата обврска другата договорна страна може да бара исполнување на обврската или да го раскине Договорот.

Член 14

Договорната страна која поради неисполнување на договорните обврски на другата страна го раскинува Договорот должна е тоа да и го соопшти на другата договорна страна без одлагање во писмена форма.

XII.КОРУПЦИСКО ИЛИ ИЗМАМНИЧКО ОДНЕСУВАЊЕ

Член 15

Договорните страни се согласни да ги применат највисоките стандарди за етичко и законито однесување за време на реализацијата на овој Договор.

XIII.ПРИМЕНЛИВ ЗАКОН

Член 16

За се што не е регулирано со овој Договор ќе се применуваат непосредно одредбите од Законот за облигациони односи, Законот за јавни набавки и други соодветни законски и подзаконски акти и прописи на Република Северна Македонија.

XIII. ЗАВРШНИ ОДРЕДБИ

Член 17

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Анекс на Договорот.

Дополнувањата и измените на овој договор се важечки ако се направени во писмен облик и ако се потпишани од двете договорни страни.

Член 18

Договорните страни се согласни за се што не е предвиено со овој Договор да важат позитивните законски прописи и стандарди за вршење на ваков вид на набавки.

Член 19

Договорот е важечки од денот на неговото потпишување од двете договорни страни се до истекот на неговото времетраење.

Член 20

Овој Договор е составен во 4 (четири) еднообразни примероци, по 2 (два) за секоја договорна страна.

Договорен орган

Директор
Марјан Јовановски
ООУ „Горѓија Пулевски,,



Носител на набавката

Управител:
Лидија Младеновска
БОКИ Лидија и Дејан ДОО Скопје

